

சாராம்சம்: இனிய குழந்தைகளே, நீங்கள் ஆத்மாவில் அன்பு வைத்திருக்க வேண்டும். நடக்கும் பொழுதும், உலாவுப்பொழுதும், பயிற்சி செய்யுங்கள்: “நான் ஓர் ஆத்மா, நான் ஓர் ஆத்மாவுடன் பேசுகின்றேன், நான் துமையான எதனையும் செய்யக்கூடாது”.

கேள்வி: தந்தையினால் ஆரம்பிக்கப்பட்ட யாகம் தொடரும்வரை, தந்தையின் எந்தக் கட்டளைகளைப் பிராமணர்கள் நிச்சயமாகப் பின்பற்ற வேண்டும்?

பதில்: தந்தையின் கட்டளை: குழந்தைகளே, இந்த யாகம் தொடரும்வரை, நீங்கள் நிச்சயமாகத் தூய்மையாக இருக்க வேண்டும். பிரம்மாவின் குழந்தைகளாகிய பிரம்மகுமாரர்கள், குமாரிகளான நீங்கள், ஒருபொழுதும் விகாரத்தில் ஈடுபடக்கூடாது. இந்தக் கட்டளைக்குக் கீழ்ப்படியாத எவராயினும் கடுமையான தண்டனைக்கு ஆளாகுவார்கள். எவரேனும் தூய ஆவியான கோபத்தைக் கொண்டிருந்தால், அவர் ஒரு பிராமணர் அல்ல. பிராமணர்கள் ஆத்ம உணர்வில் இருப்பதுடன், ஒருபொழுதும் விகாரங்களின் செல்வாக்கிற்குட்படவும் கூடாது.

பாடல்: ஓ தூரதேசத்துப் பிரயாணியே..

ஓம் சாந்தி. பிராமணர்களாகிய உங்களைத் தவிர, தூரதேசத்துப் பிரயாணியை அறிந்தவர்கள் வேறு எவரும் இல்லை. மக்கள் கூவி அழைக்கின்றார்கள்: ஓ பரந்தாமவாசியாகிய, பரமாத்மாவாகிய பரம தந்தையே, வாருங்கள். அவர்கள் அவரைத் தந்தை என அழைக்கின்றார்கள். ஆனால், தந்தையின் வடிவம் என்ன என்பதோ அல்லது ஓர் ஆத்மா என்ன என்பதோ அவர்களது புத்திகளில் புகுவதில்லை. மேலும் ஓர் ஆத்மா நட்சத்திரம் போன்றவர், நெற்றியின் மத்தியில் இருக்கின்றார் என்பதையும் அவர்கள் புரிந்துகொள்கின்றார்கள். அவர்கள் வேறு எதனையும் அறிவதில்லை. ஆத்மாக்களாகிய எங்களுக்கு 84 பிறவிகளின் பாகங்கள் உள்ளன. அவை எங்களில் பதிவு செய்யப்பட்டுள்ளன. மக்களிடம் இவ்விடயங்கள் எதனைப் பற்றியும், எவ்வித ஞானமும் இல்லை. ஓர் ஆத்மா எவ்வாறு ஒரு சரூரத்தினுள் பிரவேசிக்கின்றார் என்பதையேனும் அவர்கள் அறியார்கள்; கர்ப்பப்பையினுள் அசைவு ஏற்படும்பொழுதே, ஆத்மா சரூரத்தினுள் பிரவேசித்துள்ளார் என்று உணர்கின்றார்கள். நீங்கள் “பரமாத்மா பரமதந்தை” எனக் கூறும்பொழுது, ஆத்மாவே “தந்தை” எனக் கூறுகின்றார். சரூரம் பௌதீகத் தந்தையினால் கொடுக்கப்பட்டுள்ளது என்பதை ஆத்மா அறிவார். எங்கள் தந்தை அந்த அசரூரியான ஒருவரே. எங்கள் தந்தையும், நிச்சயமாக எங்களைப் போன்ற ஒரு புள்ளியாகவே இருப்பார். மக்களும் அவருடைய புகழைப் பாடுகின்றார்கள். அவர் மனித உலக விருட்சத்தின் விதையாவார். அவர் ஞானக்கடலும், தூய்மையாக்குபவரும் ஆவார். எவ்வாறாயினும், அவர் எவ்வளவு பெரிதாக அல்லது சிறிதாக இருக்கின்றார் என்பது எல்லோருடைய புத்தியிலும் இருப்பதில்லை. முன்னர், நீங்களுமே ஓர் ஆத்மா என்ன என்பதை உங்கள் புத்தியில் கொண்டிருக்கவில்லை. நீங்கள் பரமாத்மாவை நினைவுசெய்த பொழுதும், நீங்கள் எதனையும் அறிந்திருக்கவில்லை. தந்தை அசரூரியானவர். அவ்வாறெனில் அவர் எவ்வாறு தூய்மையாக்குபவர் ஆகுகின்றார்? அவர் என்ன மாயாஜாலத்தைச் செய்கிறார்? அவர் நிச்சயமாகத் தூய்மையற்றவற்றைத் தூய்மையாக்குவதற்கு இங்கு வரவேண்டும். ஆத்மாவாகிய நாங்கள் ஒரு சரூரத்தில் தங்கியிருப்பதைப் போலவே, அசரூரியான தந்தையும், ஒரு சரூரத்தில் பிரவேசிக்க வேண்டும். இதனாலேயே மக்கள் சிவனின் இரவை அல்லது சிவனின் பிறந்தநாளாகக் கொண்டாடுகின்றார்கள். எவ்வாறாயினும், அவர் எவ்வாறு வந்து எங்களைத் தூய்மை ஆக்குகிறார் என்பதை எவரும் அறியார். இதனாலேயே மக்கள் அவரைச் சர்வவியாபி எனக் கூறுகின்றார்கள். நீங்கள் எப்பொழுதேனும் ஒரு கண்காட்சிக்குச் சென்றாலும் அல்லது எங்காவது சொற்பொழிவாற்றச் சென்றாலும் அனைத்துக்கும் முதலில் தந்தையினதும், பின்னர் ஆத்மாவினதும் அறிமுகத்தைக் கொடுங்கள். ஆத்மா நெற்றியின் மத்தியில் வசிக்கின்றார். அனைத்துச் சம்ஸ்காரங்களும் ஆத்மாவில் உள்ளன. சரூரம் அழிக்கப்படுகின்றது. நீங்கள் எதனைச் செய்தாலும், அதனை ஆத்மாவே செய்கின்றார். சரூரத்தின் அவயவங்கள், ஆத்மாவின் ஆதாரத்துடன் இயங்குகின்றன. இரவில் ஆத்மா சரூரமற்றவர் ஆகுகின்றார். ஆத்மாவே கூறுகின்றார்: “இன்று நான் மிக நல்ல ஓய்வு எடுத்தேன்”. அல்லது “இன்று என்னால் ஒரு சிறிதளவு ஓய்வும் எடுக்க முடியவில்லை”. “நான் இந்தச் சரூரத்தினால் இந்த வியாபாரத்தைச் செய்கின்றேன்.” குழந்தைகளாகிய நீங்கள் இந்தப் பழக்கத்தை உறுதிப்படுத்திக் கொள்ள வேண்டும். ஆத்மாவே அனைத்தையும் செய்கின்றார். ஆத்மா சரூரத்தை விட்டு நீங்கியதும், சரூரம் பிணம் என்று அழைக்கப்படுகின்றது. அதன் பின்னர் அதனால் எந்த உபயோகமும் இல்லை. ஆத்மா சரூரத்தை விட்டு நீங்கியதும், சரூரத்தில் தூர்நாற்றம் ஏற்படுகின்றது. பின்னர் அவர்கள் சரூரத்தை எடுத்து எரித்து விடுவார்கள். ஆகவே உங்கள் அன்பு ஆத்மாவுக்குரியதே. நீங்கள் ஆத்மாக்கள் என்ற தூய பெருமை குழந்தைகளாகிய உங்களுக்கு இருக்க வேண்டும். நீங்கள் முழுமையாக ஆத்ம உணர்வுள்ளவர்கள் ஆக வேண்டும். இதற்கே அனைத்து முயற்சிகளும் தேவையாகும். ஆத்மாவாகிய நான், எவ்விதத் தூய செயல்களையும் இந்த அவயவங்களினால் செய்யக்கூடாது. இல்லையேல், தண்டனை இருக்கும். ஓர் ஆத்மா சரூரத்தில் இருக்கும்பொழுதே எல்லாவிதமான வேதனைகளையும் அனுபவம் செய்கின்றார். சரூரமற்ற ஆத்மா துன்பத்தை அனுபவம் செய்ய முடியாது. ஆகவே முதலில் ஆத்ம உணர்வுடையவர்களாகிய பின்னர் இறை உணர்வுக்கு வாருங்கள். நான் பரமாத்மாவாகிய பரமதந்தையின் ஒரு குழந்தை ஆவேன். கடவுள் தங்களைப் படைத்ததாக மக்கள் கூறுகின்றார்கள். அவர் படைப்பவர் ஆவார். ஆனால் அவர் எவ்வாறு படைக்கின்றார் என்பதை எவரும் அறியமாட்டார்கள். பரமாத்மாவாகிய பரமதந்தை பழைய உலகில் வாழ்ந்து கொண்டே புதிய உலகை எவ்வாறு ஸ்தாபிக்கின்றார் என்பதனை

இப்பொழுது நீங்கள் அறிவீர்கள். என்ன அற்புதமான வழிமுறை இது என்று பாருங்கள்? அந்த மக்கள் பிரளயம் இடம்பெறுவதாகக் காட்டியுள்ளனர். ஒரு சிறு ஆண்குழந்தை அரசமிலையில் மிதந்து வந்ததாக அவர்கள் கூறுகின்றார்கள். ஆனால் சிறு பெண்குழந்தையை அவர்கள் காட்டவில்லை. இதுவே அறியாமை என அழைக்கப்படுகின்றது. அவர்கள் கடவுள் சமயநூல்களை உருவாக்கியதாகக் கூறுகின்றார்கள். வியாசர் கடவுளாக இருக்க முடியாது. கடவுள் அமர்ந்திருந்து சமயநூல்களை எழுதுவாரா? அவர் அனைத்துச் சமயநூல்களின் சாராம்சத்தை விளங்கப்படுத்துகின்றார் என அவரைப் பற்றி நினைவுகூரப்படுகின்றது. எவ்வாறாயினும், வேதங்களையும், சமயநூல்களையும் கற்பதனால் எவருமே நன்மையடைய முடியாது. உதாரணமாக பிரம்ம தத்துவத்தின் ஞானத்தை உடையவர்கள், தாங்கள் பிரம்ம தத்துவத்துடன் இரண்டாகக் கலந்து விடுவார்கள் என நினைக்கிறார்கள். எவ்வாறாயினும், பிரம்மம் ஓர் தத்துவம். அது ஆத்மாக்களின் வசிப்பிடமாகும். இதனை அறியாததால், அவர்கள் தங்கள் மனதில் தோன்றுவதைக் கூறுகின்றார்கள். மற்றவர்களும் தொடர்ந்தும் அதனையே உண்மை எனக் கூறுகின்றனர். பலர் ஹத்தயோகத்தையும், மூச்சுப்பிற்சி போன்றவற்றையும் செய்கின்றனர். உங்களால் அதனைச் செய்ய முடியாது. மென்மையான புத்திரிகள், தாய்மார் ஆகிய உங்களுக்கு ஏன் இந்தச் சிரமம் கொடுக்கப்பட வேண்டும்? முன்னர், பெண்கள் ஒருபொழுதும் அரசியலைக் கற்கவில்லை. அவர்கள் மொழியைக் கற்பதற்கே பாடசாலைக்கு அனுப்பப்பட்டார்கள். ஆனால் அவர்கள் வேலைக்குப் போக வேண்டி இருக்கவில்லை. இப்பொழுது பெண்கள் கற்க வேண்டும். இல்லாவிடில், வருமானத்தைச் சம்பாதிக்க ஒருவரும் இல்லை என்றால் பெண்களினால் தமது சொந்தக் காலில் நிற்க முடியாது. அவர்கள் இரக்க வேண்டியிருக்காது. பொதுவாக, புத்திரிகளுக்கு வீட்டு வேலைகளே கற்பிக்கப்பட்டன. இப்பொழுது அவர்கள் ஒரு சட்டநிபுணர் அல்லது ஒரு வைத்தியர் ஆகுவதற்குக் கற்கின்றார்கள். இங்கே நீங்கள் வேறு எதனையும் செய்ய வேண்டியதில்லை. அனைத்துக்கும் முதலில், யார் வந்தாலும், தந்தையின் அறிமுகத்தைக் கொடுங்கள். அனைவருமே அசரீரியானவரை சிவபாபா என அழைக்கின்றார்கள். ஆனால் அவரின் வடிவம் என்ன என்பதை எவரும் அறியார். பிரம்மம் ஒரு தத்துவம் ஆகும். உதாரணமாக, ஆகாயம் மிகவும் விஸ்தாரமானது. உங்களால் அதன் முடிவை அடைய முடியாது. அதேபோல், பிரம்ம தத்துவத்திற்கும் முடிவில்லை. ஆத்மாவாகிய நாங்கள் அதில் ஒரு சிறு பகுதியில் வசிக்கின்றோம். மிகுதிப் பகுதி அனைத்தும் வெளியாகவே உள்ளது. சமுத்திரமும் விஸ்தாரமானது, அது எல்லையற்றது. உங்களால் வெளியின் முடிவை அடைய முடியாது. விஞ்ஞானிகள் அங்கு மேலே செல்ல முயற்சிக்கின்றார்கள், ஆனால் அங்கு செல்லும்பொழுது, அவர்களுடைய எரிபொருள் முடிந்துவிடுகின்றது. அதேபோல், மகா தத்துவமும் மிகப்பெரியது. நீங்கள் அங்கு சென்றதும், அங்கு எதனையும் தேட வேண்டிய தேவையிருக்காது. அங்கு ஆத்மாக்கள் அந்த எண்ணத்தையேனும் கொண்டிருக்கத் தேவையில்லை. அங்கு எதனையும் தேடிக்கொண்டிருப்பதில் என்ன நன்மை இருக்க முடியும்? உதாரணமாக, அவர்கள் நட்சத்திரங்களில் ஓர் உலகைத் தேடச் செல்கின்றார்கள். ஆனால் அதில் என்ன நன்மை இருக்கின்றது? தந்தையைக் காணும் முறை இதுவல்ல. பக்தர்கள் கடவுளைக் காணுவதற்கு வழிபாடு செய்கின்றனர். எனவே அவர்கள் கடவுளைக் காண்கிறார்கள். அவர் அவர்களுக்கு முக்தியையும் ஐPவன்முக்தியையும் அளிக்கின்றார். நீங்கள் கடவுளைத் தேட வேண்டும், ஆனால் எதையுமே காண முடியாத விண்வெளியை அல்ல. அரசாங்கம் பெருமளவு செலவு செய்கின்றது. இது சர்வசக்தி வாய்ந்த அரசாங்கம். பாண்டவர்களோ அல்லது கௌரவர்களோ கிரூடத்துடன் காட்டப்படுவதில்லை. தந்தை வந்து அனைத்தையும் உங்களுக்கு விளங்கப்படுத்துகின்றார். நீங்கள் பெருமளவு ஞானத்தைப் பெறுவதால், எல்லையற்ற தந்தை உங்களுக்குக் கற்பிக்கின்றார் என்ற சந்தோஷத்தில் நீங்கள் திளைத்திருக்க வேண்டும். முன்பு தேவர்களாக இருந்தீர்கள் என ஆத்மாக்களாகிய நீங்கள் கூறுகின்றீர்கள். அப்பொழுது நீங்கள் மிகவும் சந்தோஷமாக இருந்தீர்கள். நீங்கள் புண்ணியாத்மாக்களாக இருந்தீர்கள். இந்நேரத்தில், இது இராவணனின் இராச்சியமாதலால், நீங்கள் பாவாத்மாக்கள் ஆகிவிட்டீர்கள். அனைவருமே இராவணனின் வழிகாட்டல்களைப் பின்பற்றுகின்றார்கள். நீங்கள் கடவுளின் வழிகாட்டல்களைப் பின்பற்றுகின்றீர்கள். இராவணன் மறைமுகமானவன், கடவுளும் மறைமுகமானவர். இப்பொழுது கடவுள் உங்களுக்கு வழிகாட்டல்களைக் கொடுக்கின்றார். உங்களுக்கு இராவணன் எவ்வாறு வழிகாட்டல்களைக் கொடுக்கின்றான்? இராவணனுக்கு ஒரு வடிவம் இல்லை, ஆனால் அவனுக்கு ஒரு வடிவம் கொடுக்கப்பட்டுள்ளது. இராவணனுக்குப் பல வடிவங்கள் உள்ளன. உங்களிடம் ஐந்து விகாரங்கள் இருக்கின்றன என்பதையும், நீங்கள் அசுர வழிகாட்டல்களைப் பின்பற்றி வந்தீர்கள் என்பதையும் ஆத்மாக்களாகிய நீங்கள் அறிவீர்கள். ஆண்கள், பெண்கள் ஆகிய இருபாலாரிடமும் ஐந்து விகாரங்கள் உள்ளன. அசரீரியான, பரமாத்மாவாகிய பரமதந்தை எங்களுக்குக் கற்பிக்கின்றார் என்பதை அறியும் பொழுதே இவ்விடங்கள் அனைத்தும் மனிதர்களின் புத்தியில் பதியும். கடவுள் அசரீரியானவர். அவர் பௌதீக வடிவத்திற்கு வரும்பொழுதே, எங்களால் பிராமணர்கள் ஆக முடியும். தந்தை இரவில் வருகின்றார். சிவனின் இரவே பிரம்மாவின் இரவும் ஆகுகின்றது. பிரம்மாவின் மூலம் பிராமணர்கள் உருவாக்கப்படுகின்றார்கள். பிராமணர்கள் யாகத்திற்கு நிச்சயமாகத் தேவைப்படுகின்றார்கள். பிராமணர்கள் யாகத்தைப் பாதுகாக்கும்பொழுது, தூய்மையாக இருக்க வேண்டும். லௌகீகப் பிராமணர்களும் ஒரு யாகத்தை உருவாக்கும்பொழுது, விகாரத்தில் ஈடுபடுவதில்லை. அவர்கள் சாதாரணமாக விகாரத்தில் ஈடுபடுபவராக இருப்பவர்களாயினும் அவர்கள் ஒரு யாகத்தை உருவாக்கும்பொழுது விகாரத்தில் ஈடுபடுவதில்லை. அதேபோல், யாத்திரைகள் செல்லும் மக்கள் யாத்திரை செய்து கொண்டிருக்கும் பொழுது, விகாரத்தில் ஈடுபடுவதில்லை. பிராமணர்களாகிய நீங்களும் இந்த யாகத்தின் (யக்ஞம்) பாசமாகுவீர்கள். ஆகவே நீங்கள் விகாரத்தில் ஈடுபட்டால், நீங்கள் பாவாத்மாக்கள் ஆகுகின்றீர்கள். யாகம் இன்னும் தொடர்கின்றது, எனவே நீங்கள் இறுதிவரை தூய்மையாக இருக்க வேண்டும். பிரம்மாவின் குழந்தைகளான பிரம்மகுமாரர்கள், குமாரிகள் ஒருபொழுதும் விகாரத்தில் ஈடுபடக்கூடாது. தந்தை ஒரு கட்டளையிட்டுள்ளார்: ஒருபொழுதும் விகாரத்தில் ஈடுபடாதீர்கள்! இல்லையேல், பெருமளவு தண்டனைக்கு ஆளாகுவீர்கள். நீங்கள் விகாரத்தில் ஈடுபட்டால், அனைத்துமே முற்றாக அழிக்கப்படுகிறது. அத்தகையவர்கள் பிரம்மகுமாரர்கள், குமாரிகள் அல்ல, தூய்மையற்ற சூத்திரர்கள்

ஆவார்கள். பாபா எப்பொழுதும் உங்களுக்கு நினைவுபடுத்துகின்றார். நீங்கள் தூய்மையாக இருப்பதாகச் சத்தியம் செய்தார்கள். ஒரு பிராமணன் ஆகித் தந்தைக்குச் சத்தியமும் செய்த பின்னர் நீங்கள் விகாரத்தில் ஈடுபட்டால், நீங்கள் சுடலை காப்பவனாகப் பிறப்பெடுப்பீர்கள். இங்கே ஒரு விபச்சாரியின் பிறப்பை விட மோசமானது எதுவுமில்லை. இது ஒரு விபச்சார விடுதியாகும். ஆண்களும், பெண்களும் ஒருவருக்கொருவர் நஞ்சைக் கொடுக்கின்றார்கள். பாபா கூறுகின்றார்: மாயை எத்தனை எண்ணங்களைக் கொண்டு வந்தாலும் பரவாயில்லை, நீங்கள் உங்கள் துகில் உரியப்படுவதற்கு அனுமதிக்கக்கூடாது. சிலர் பலவந்தப்படுத்தப்படுகின்றார்கள். புத்திரிகளிடம் அந்தளவிற்குச் சக்தியில்லை. தூய்மையுடன் உங்கள் நடத்தையும் மிக நன்றாக இருக்க வேண்டும். உங்கள் நடத்தை சூர்கெட்டதாயின் உங்களால் எந்தப் பயனும் இல்லை. பௌதீகப் பெற்றோர்களிடம் விகாரம் இருந்தால், குழந்தைகள் அவர்களிடம் இருந்து அவற்றைக் கற்கின்றார்கள். பரலோகத் தந்தை உங்களுக்கு அக்கற்பித்தல்களை அளிப்பதில்லை. தந்தை உங்களை ஆத்ம உணர்வுள்ளவர்கள் ஆக்குகின்றார். ஒருபொழுதும் கோபம் அடையாதீர்கள். அந்த நேரத்தில், நீங்கள் பிராமணர்கள் அல்ல, ஆனால், சுடலைகாப்பவர்கள். ஏனெனில் தூய ஆவியான கோபம் உள்ளது. தூய ஆவிகள் மனிதர்களுக்கு துன்பத்தை விளைவிக்கின்றன. தந்தை கூறுகின்றார்: பிராமணர்கள் ஆகியபின்னர் அசுரத்தனமான எதனையும் செய்யாதீர்கள். விகாரத்தில் ஈடுபடுவதினால் நீங்கள் யாகத்தை தூய்மையற்றதாகக்கொண்டிருக்கிறீர்கள். நீங்கள் இதனையிட்டு மிகவும் எச்சரிக்கையாக இருக்க வேண்டும். ஒரு பிராமணர் ஆகுவது உங்கள் மாமியார் வீட்டுக்குச் செல்வது போன்றதல்ல! இந்த யாகத்தில் எவ்விதமான அசுத்தச் செயல்களும் செய்யக்கூடாது. ஐந்து விகாரங்களுமே இருக்கக்கூடாது. நீங்கள் கோபப்பட்டால் பரவாயில்லை என நினைக்கக்கூடாது. நீங்கள் தூய ஆவிகள் வருவதற்கு அனுமதித்தால், நீங்கள் பிராமணர்கள் அல்ல. இந்த இலக்கு மிகவும் உயர்வானது எனச் சிலர் கூறுகின்றனர். இதில் உங்களுக்குத் தொடர முடியாவிட்டால், நீங்கள் சென்று அசுத்தமாகலாம். இந்த ஞானத்தில் நீங்கள் தொடர்ந்தும் தூய்மையாகவும், முகமலர்ச்சியுடனும் இருக்க வேண்டும். தூய்மையாக்கும் தந்தையின் குழந்தையாகிய பின்னர், நீங்கள் அவருக்கு உதவி செய்ய வேண்டும். எந்த விகாரமும் இருக்கக்கூடாது. சிலர் இங்கு வந்த உடனேயே அனைத்து விகாரங்களையும் துறக்கின்றனர். நீங்கள் உருத்திரரின் ஞான யாகத்திற்குரிய ஒரு பிராமணர் என்பதைப் புரிந்து கொள்கிறீர்கள். உங்கள் மனச்சாட்சி உறுத்தும் வகையில் எச்செயலையும் நீங்கள் செய்யக்கூடாது. நீங்கள் தகுதி வாய்ந்தவர்களா என உங்கள் இதயக் கண்ணாடியில் பாருங்கள். நாங்கள் பாரதத்தைத் தூய்மையாக்கும் கருவிகள். ஆகவே நிச்சயமாக யோகத்தில் நிலைத்திருங்கள். சந்நியாசிகள் தூய்மை ஆகுகின்றார்கள். ஆனால் அவர்களுக்குத் தந்தையைத் தெரியவே தெரியாது. மக்கள் பலரும் ஹத்தயோகம் போன்றவற்றைச் செய்கின்றார்கள். ஆனால் அவர்கள் எதனையும் அடைவதில்லை. எங்களை மீண்டும் அமைதிதாமத்துக்கு அழைத்துச் செல்வதற்குத் தந்தை வந்துள்ளார் என்பதை நீங்கள் அறிவீர்கள். ஆத்மாக்களாகிய நாங்கள் அவ்விடத்து வாசிகள். நாங்கள் சந்தோஷ உலகில் இருந்தோம். இப்பொழுது நாங்கள் துன்ப உலகில் இருக்கின்றோம். இது இப்பொழுது சங்கம யுகமாகும். நீங்கள் இதனைத் தொடர்ந்தும் கடைநீரார்களாயின், நீங்கள் சதா புன்னகை செய்வீர்கள். இந்தக் குழந்தை அன்னாவைப் பாருங்கள் (பங்கலூரில் இருந்து) அவர் எப்பொழுதும் புன்னகை பூத்தவாறு உள்ளார். அவர் "பாபா" என்று கூறியவுடன், அவர் சந்தோஷம் நிறைந்தவர் ஆகுகின்றார். தான் பாபாவின் குழந்தை என்ற சந்தோஷம் அவரிடம் உள்ளது. நீங்கள் யாரைச் சந்தித்தாலும் தொடர்ந்தும் ஞானத்தைக் கொடுங்கள். ஆம், சிலர் உங்களைக் கேலி பண்ணுவார்கள். ஏனெனில் இது ஒரு புதிய விடயம். கடவுள் வந்து எங்களுக்குக் கற்பிக்கின்றார் என்பது எவருக்கும் தெரியாது. கிருஷ்ணர் ஒருபொழுதும் வந்து கற்பிப்பதில்லை. அச்சா. இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பார்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாராம்சம்:

1. உருத்திர ஞானத்தின் யாகத்துக்கு உரியவரான ஒரு பிராமணராகிய பின்னர் உங்கள் மனச்சாட்சி உறுத்தக்கூடிய வகையில் எந்தச் செயலையும் செய்யாதீர்கள். ஒருபொழுதும் எந்தவிதமான தூய ஆவிகளின் செல்வாக்கிற்கும் உட்படாதீர்கள்.
2. தூய்மையாக்குவரான தந்தையின் ஒரு முழுமையான உதவியாளராகுவதற்குச் சதா தூய்மையாகவும், முக மலர்ச்சியுடனும் இருங்கள். ஞானத்தைக் கடைவதுடன் தொடர்ந்தும் புன்னகை செய்யுங்கள்.

ஆசுவாதம்: நீங்கள் சுயத்திற்கு ஓர் அதிபதியாகி, உங்கள் மனம், புத்தி, சம்ஸ்காரங்கள், அனைத்துப் பௌதீக உறுப்புக்கள் ஆகியனவற்றைக் கிரமமான முறையில் பயன்படுத்துவீர்களாக.

தங்களுக்கு அதிபதிகளாக உள்ள ஆத்மாக்கள் யோகசக்தி மூலம் தங்கள் அனைத்துப் பௌதீக உறுப்புக்களையும் தங்கள் கட்டளைகளுக்கேற்பத் தொழிற்படச் செய்கின்றார்கள். தங்கள் பௌதீக உறுப்புக்களை மாத்திரமன்றி, அவர்களின் மனம், புத்தி, சம்ஸ்காரங்கள் என்பனவும் கிரமமான முறையில் (சுழர்வாடு) தங்கள் அதிபதியின் வழிகாட்டல்களின்படி தொழிற்பட வேண்டியுள்ளது. அதிபதிகள் ஒருபொழுதும் தங்கள் சம்ஸ்காரங்களின் செல்வாக்குக்கு உட்பட மாட்டார்கள். ஆனால் அவர்கள் தங்கள் சம்ஸ்காரங்களைக் கட்டுப்படுத்தி ஒரு மேன்மையான ஒழுங்கான முறையில் அவற்றைப் பயன்படுத்துகின்றார்கள். மேன்மையான சம்ஸ்காரங்கள் மூலம் அவர்கள் உறுவுமுறைகள், தொடர்புகளுக்குள்ளும் பிரவேசிக்கின்றார்கள். தங்களுக்கு அதிபதிகளாகவுள்ள ஆத்மாக்கள் தங்கள் கனவிலும் கூட ஏமாற்றப்பட மாட்டார்கள்.

சுலோகம்: பணிவு என்னும் சிறப்பியல்பைக் கிரகியுங்கள், அப்பொழுது நீங்கள் தொடர்ந்தும் வெற்றியடைவீர்கள்.

---ஓம் சாந்தி---

----- ஓம் சாந்தி -----